

Avtala millum Fíggjarmálaráðið og Tænastumannafelag Landsins um dagpening

Ferðing innanoyggja

§ 1. Starvs- ella tænastumaður, sum fer tænastuferð, sum varir longri enn 4 tímar og er longri burtur enn 10 km. frá tænastustaðnum ella er sjóvegis, fær dag- og tímapening, harundir náttarviðbót.

Stk. 2. Tænastustaðurin er, um ikki annað er fyrisett, arbeiðsstaðurin, ið er ávíst tænastumanninum (skrivstova, tollbúð, útskiftingarbygd o.t.), soleiðis at 10 km markið verður roknað haðani.

Stk. 3. Dagpeningur verður roknaður fyri hvørt samdøgur, sum tænastumaðurin er burturstaddur. Er tænastuferðin styttri enn 16 tímar, verður tímapeningur roknaður fyri hvønn ásettan tíma. Er hon longri, verður dagpeningur latin.

Stk. 4. Náttarviðbót verður veitt fyri at hava ligið nátt burtur frá tænastustaði, hevur arbeiðsgevarin ikki ávíst honum innivist. Náttin verður roknað til 8 tímar.

Stk. 5. Full viðbót verður veitt upp í 28 dagar. Fyri longri tíð verður viðbótin sett niður.

Stk. 6. Rindar landskassin tænastumanni úti kost og innivist eftir nærri fyrisettum treytum, fær hann ikki dag- og tímapening.

§ 2. Eftir frammanfyri tilskilaðu reglum verður dag- og tímapeningur fyrisettur soleiðis:

Tímapeningur	kr. 15,00
Fullur dagpeningur	kr. 250,00
Hartil verður veitt náttarviðbót eftir rokning, tó í mesta lagi	kr. 650,00
Náttarviðbót, ikki skjalprógvað	kr. 230,00
Lækkaður dagpeningur, heruppií náttarviðbót	kr. 212,00
Av hesum náttarviðbót	kr. 106,00

Ferðing uttanlands.

§ 3. Stovnsleiðslan skal geva loyvi til tænastuferðir uttanlands (ferðaloyvi).

§ 4. Fyri tænastuferðir til Danmarkar er dagpeningurin kr. 360 um dagin, eisini heimferðardagin.

Stk. 2. Fyri tænastuferðir uttanfyri ríkið verða reglurnar hjá uttanríkisráðnum nýttar.

Stk. 3. Full viðbót verður veitt upp til 28 dagar. Fyri longri tíð skal verða gjørd avtala um viðbót í hvørjum einstøkum føri.

Stk. 4. Reglan í § 1, stk. 6 er eisini galdandi fyri ferðing uttanlands.

Felags reglur

§ 5. Av dag- og tímapeningi skal tænaumaður rinda kostarhald og innivist. Útreiðslur av ferðapeningi við skipi, flogfari, bussi o.t. verða endurgoldnar eftir rokning. Tænaumaður hevur skyldu til, í tann mun tað er gjørligt, at nýta almenna ferðasambandið.
Stk. 2. Útreiðslur fyri telefon verða endurgoldnar, um telefonsamrøðurnar eru tænaustuligar.
Stk. 3. Fyri innivist á hotelli í Danmark verður goldið eftir rokning, tó í mesta lagi tær upphæddir í tí til eina og hvørja tíð galdandi **"Vegleiðing til ferðauppgerð fyri tænaustuferðir uttanlands."** frá Fíggjarmálaráðnum, Lønardeildini.

§ 6. Er tænaumaður, sum hevur rætt til dagpening, á skeiði ella líknandi, har matur er roknaður í skeiðgjaldið (ella innbjóðing), hevur hann bara rætt til 40% av dagpeninginum. Eru ikki allar máltíðir roknaðar við í gjaldinum, verður drigið frá dagpeninginum soleiðis: fyri døgverða 30% og fyri nátturða 30%. Er gisting roknað við í gjaldið fyri skeiðið, hevur tænaumaðurin ikki rætt til náttarviðbót ella endurgjald fyri hotell.

§ 7. Henda regla kemur í gildi frá 1. mars 2013. Samstundis fer avtalan um dagpening frá 1. mars 2006 úr gildi.

Argir tann 5. februar 2013

Tænaustumannafelag Landsins

Fíggjarmálaráðið

Meinhard Gaardlykke

Jørgen Niclasen

/

Snorri Fjallsbak